


OFM-LINK OFM-LINK

ORDNI TAL-PATRIJET MINURI - M A L T A
PROVINĊJA FRANĠISKANA TA' SAN PAWL APPOSTLU
<http://www.ofm.org.mt>



**Il-kopja originali bil-latin tar-Regola,
li S. Klara t' Assisi kitbet bejn l-1247 u l-1252.
Hija tinsab fil-kappella tar-relikwi tal-qaddisa,
inti u niezal fil-kripta tal-Bażilika ta' S. Klara f' Assisi.**




L-GHID IT-TAJJEB

LIL KULHADD

HALLELUJAH

II-Kitbiet ta' Santa Klara



Fl-2006 l-Edizzjoni Tau tal-provinċja tagħna ppubblikat 'il-Fonti ghall-hajja ta' S. Klara'. Kienet hidma intensiva bejn isorijiet Klarissi u l-provinċja tagħna: Traduzzjoni - Sr. Marija Immakulata Bellizzi O.S.C., P. Noel Muscat O.F.M. u P. Gużep Beneditt Xuereb ; Introdzzjonijiet u apparat kritiku - P. Noel Muscat O.F.M. F' dan il-volum insibu mhux biss il-kitbiet tagħha, imma wkoll il-fonti medjevali ta' hajjietha. Il-kitbiet tagħha kienu diġa dehru fl-istampa fl-1986 ma' dawk ta' Franġisku. L-għejjun medjevali kienu diġa ġew stampati fi ktieb fl-1993. Imma kienet inħasset il-htieġa li jingabru flimkien f' volum wiehed. Żgur li dawn il-kotba qajmu aktar interess fuq il-persuna ta' S. Klara u fuq kolloxx hafna kienu dawk li setghu jaqraw bil-Malti l-kitbiet tagħha.

Kemm l-edukazzjoni tajba li kellha ġewwa darha, kif ukoll l-esperjenzi li kellha f' hajjietha għenuha biex tagħmel dan. Imma fuq kolloxx, il-meditazzjoni profonda li kienet tagħmel fuq il-Kelma t' Alla u t-tagħlim li ħadet minghand Franġisku, komplew għenuha biex bil-kitba tkun tista' taqsam ma' haddiehor l-esperjenza t' Alla f' hajjietha. Hija tikteb b' mod ċar u l-filosofija, li fuqha ġew mibnija l-kitbiet tagħha, hija dik tad-diskors li Ġesu għamel fuq l-gholja (ara Mattew kap 5 - 7), speċjalment fejn jtkellem dwar iċ-ċaħda u l-ferh dejjiemi. Skond xi studjużi wisq probabbli li Klara kitbet aktar minn dak li wasal għandna.

Il-kitba li nafu biha hi :

Ir-Regola jew Forma ta' hajja tal-Ordni tas-Sorijiet Foqra Fl-istorja Klara hija l-ewwel mara li kitbet regola għall-ordni ta' nisa. Hija ġiet approvata fid-9 t' Awwissu 1253 mill-Papa Innoċenz IV, jumejn qabel mewtha. Fiha nsibu 12 il-kapitlu, li huma mfasslin kważi fuq ir-Regola Bullata ta' Franġisku (1223). Il-fonti tar-regola jinkludu partijiet mir-Regola Benedittina, mill-Kostituzzjonijiet ta' Ugolino (1219) u mir-Regola ta' Innoċenz IV (1247). Fil-kapitlu 6, li huwa ċentrali, hija dahlet kelma b' kelma, l-*Forma vitae* tal-1212 u l-*Ultima voluntas* li Franġisku kien ta lis-sorijiet. Fl-original it-test mhux maqsum f' kapitli.

It-Testment huwa idejat fuq it-Testment ta' Franġisku u nkiteb forsi fl-1247. Għandu importanza kbira peress li huwa mimli b' tifkriet qaddisa ta' Klara u jishaq hafna fuq il-faqar. Għal xi żmien xi studjużi iddubitaw kemm huwa awtentiku.

Ninnutaw li kemm fir-Regola kif ukoll fit-Testment issejjah lilha nnifisha 'xitla ċkejna tal-wisq imqaddes missier Franġisku' u ssemmi lil Franġisku bħala l-fundatur li ddefenda l-idejali tal-hajja tas-Sorijiet Foqra, b' mod speċjali l-faqar.

4 ittri lil S. Anjeże ta' Praga Dawn l-ittri huma biss parti mir-relazzjoni epistolari bejn dawn iż-żewġ nisa qaddisa. Huma juru r-ruh kontemplattiva ta' Klara. Jidher biċ-ċar l-imhabba kbira tagħha lejn Alla u kif kienet tghix il-hajja spiritwali tagħha.

L-1 ittra kitbitha għall-ħabta tal-1234/1235 biex tifraħ lil Anjeże, għad-deċizjoni li ħadet li tikkonsagra ruħha lil Alla.

It-2 ittra, miktuba bejn Mejju 1235 u l-bidu tal-1237, Klara tinsisti fuq il-perseveranza u l-imitazzjoni tal-faqar ta' Kristu. Din l-ittra hija xhieda ta' kemm dawn iż-żewġ nisa riedu jittqabdu biex iharsu l-fedelta' lejn l-identita' Franġiskana tal-bidu. Isemmi wkoll ir-rabta li għandu jkun hemm mal-Patrijiet Minuri, dak iż-żmien mal-Ministru Ġeneral, fra Elia.

It-3 ittra aktarx li inkitbet, fil-bidu tal-1238. Kienet ix-xewqa ta' Agneże li Klara tagħtiha spegazzjoni dwar l-użu tas-sawm fil-monasteru ta' S. Damjan, li s-sorijiet ta' Praga riedu jimitaw (29 {FSK 34}). Hija titkellem fuq il-ferħ ta' min jimxi wara Kristu fil-verġinita' u l-faqar. Fl-istess waqt għandha espressjonijiet mistiċi mill-isbah dwar l-għaqda ma' Kristu u l-esperjenza ta' faqar tal-Madonna.

Ir-4 ittra, miktuba ftit qabel il-mewt ta' Klara (1253), hija meditazzjoni fuq il-faqar, l-umilta' u l-imħabba ta' Kristu Msallab. Fiha jinħass il-fatt li kien riesaq il-mument li ż-żewġ nisa se jinfirdu minn xulxin. Klara tuża kliem mimli hlewwa u jissejhlha 'nofs ir-ruħ tiegħi' (1 {FSK 38}). Insibu wkoll espressjonijiet ta' natura mistika għolja u oħrajn meħudin mill-Għanja tal-Għanijiet.

Ittra lil Ermentrude Din l-ittra mhijiex meqjusa awtentika, almenu fil-forma tagħha. Setgħet kienet magħmula minn żewġ ittri li Klara kienet kitbet lil din id-dixxipla tagħha. Ermentrude, mara nobbli t' origini ġermaniza, kienet iltaqgħet ma' Klara biex titlobha l-permess halli tibni monasteru f' Bruges u tibda tgħix skond l-osservanza tar-Regola ta' S. Klara. Wara li nghatat il-permess anke mill-Papa, hija halliet l-eremitaġġ fejn kienet tgħex u bniet monasteru, li ta bidu tal-ħajja klarjana ġewwa l-*Flanders*. F' din l-ittra jinħass in-nuqqas ta' hlewwa li hemm fl-ittri l-oħra. Titkellem fuq il-premjju li Alla jagħti lil min jibqa' fidil lejn il-wegħdiet li jkun għamel, kif ukoll dwar il-bosta virtujiet u t-talb.



Il-Barka ta' S. Klara Tixbaħ ħafna lil dik, li Franġisku kien bagħat lil Fra Leone u jidher li fuqha ġiet miktuba. Wieħed irid jiftakar li l-istess Fra Leone kien punt ta' riferiment kontinwu għal Klara u għas-Sorijiet Foqra, wara l-mewt ta' Franġisku. Min jaf kemm il-darba Klara rat f' idejha il-barka ta' Franġisku. Naturalment hemm xi differenzi, imma Klara ziedet ħafna ma' dik ta' Franġisku, fosthom espressjonijiet meħudin mit-Testment ta' S. Franġisk. Biha hija bierket lis-Sorijiet tagħha qabel ma mietet. Kopji tagħha ġew magħmulin u mibgħutin, forsi bir-rieda tagħha, lis-Sorijiet imxerrdin f' bosta monasteri.

Min ikun jrid jixtri dan il-ktieb
u kotba oħra dwar S. Klara t' Assisi,
jista' jakkwista kopja tagħhom
jew minghand il-knejjes tagħna
jew minghand il-ħwienet reliġjużi
jew permezz ta' [http:// www.tau.hanut.com](http://www.tau.hanut.com)



S. Klara u x-xoghol



'Is-Sorijiet li l-Mulej tahom il-grazzja li jahdmu, ha jahdmu wara s-siegħa tat-Terza, u japplikaw ruhhom f' xogholijiet xierqa u li jservu għall-ġid ta' kulhadd, u jahdmu bil-qalb it-tajba u d-devozzjoni kollha, biex hekk, waqt li jbegħdu minnhom il-għažż, għadu tar-ruħ, *ma jiftux fihom l-ispirtu* tat-talb imqaddes (cfr. 1 Tess 5,9) u tad-devozzjoni, li lejhom kull haġa maħluqa għandha tressaq' ({FSK 104}, ara wkoll {FSK 697}). F' din l-ewwel parti tal-kapitlu 7 tar-Regola ta' S. Klara diġa ttina hjiel dwar il-ħsieb tagħha dwar ix-xogħol. Barra li hemm xebħ kbir bejn dan il-kapitlu u l-5 kapitlu tar-Regola Bullata tal-Patrijiet Minuri, Klara terġa tteni l-frazi 'il-grazzja tax-xogħol'. Dan ix-xogħol għandu dawn il-karatteristiċi: xieraq, ikun ta' ġid għal kulhadd u jsir bil-qalb it-tajba u b' devozzjoni. Dan kollu jsir mhux biss biex wiehed ma joqgħodx fil-għažż, imma biex aktar jintela' bl-ispirtu ta' talb u devozzjoni. B' hekk it-talb u x-xogħol manwali jistgħu jkomplu jgħenu lil xulxin.

Fit-tieni parti hija jżid tghid, ma' dak li diġa kien qal Frangisku, li : "Il-Badessa jew il-Vigarja tagħha għandha tqassam lis-Sorijiet, fil-kapitlu quddiem il-komunita' kollha, ix-xogħol li kull waħda minnhom għandha tagħmel b'idejha' {FSK 105}. Hawn tidher mhux biss ir-responsabilita' tal-Badessa, imma li fix-xogħol mogħti individwalment, barra mill-abbilita' personali, irid jidher ukoll, li jqiegħed isir f' isem il-fraternita kollha. Huwa fatt ċar li dan ix-xogħol ma jsirx bil-ghan ta' qliegh għas-sorijiet. F' dan il-fatt wiehed jara d-differenza bejn din il-fraternita u l-fraternitajiet l-oħra ta' bosta ordnijiet reliġjużi nisa li kienu jinsġu għall-qliegh. Marco Bartoli, espert fuq hajjiet S. Klara, jgħid li : "Dan kien il-paradoss ekonomiku f' S. Damjan: is-sorijiet kienu jahdmu biex jirregalaw il-frott tax-xogħol tagħhom u mbgħad jittalbu l-karita' biex jgħixu". Fil-fatt fl-istess kapitlu Klara titkellem dwar il-karita' li jircievu s-sorijiet u kif is-sorijiet għandhom jitolbu għal min ikun bagħtha.

Fir-Regola tagħha - kapitlu 11 - Klara titkellem ukoll dwar il-każ fejn is-sorijiet meta jkollhom bżonn li jdahlu fil-klawsura haddiema biex jwettqu xi ħidma bżonjuza. Hija tghid li l-Badessa għandha tagħzel soru, adattata għal mal-bieb biex tiftiħhom u turihom it-triq. Tkompli tghid: ' Is-sorijiet l-oħra għandhom jfittxu b'għaqal kbir li ma joqogħdux fejn jidhru minn dawk li jidhlu' ({FSK 127} (ara wkoll 191, 203, 248 u 708).

X' tip ta' xogħol kien isir fil-monasteru ta' S. Damjan? S' intendi barra mix-xogħol normali li jsir f' kull dar: tindif, tisjir, ħidma fil-ġnien, eċċ., is-sorijiet kienu jingħataw għax-xogħol tal-insiġ, il-ħjata, ir-rakkmu u kull attivita' li kienet marbuta ma' l-aktar industrija importanti tas-seklu 13, jiġifieri t-tessuti. Skond Suor Cecilia, li tkellmet matul il-proċess tal-kanonizzazzjoni ta' S. Klara, insibu li "Klara, billi qatt ma riedet toqgħod b' idejha marbuta, ma tagħmel xejn, anke waqt l-aħħar marda tagħha, kienet titlobhom iqajmuha u jqiegħduha bilqiegħda fis-sodda, u toqgħod tinseġ. Mill-insieġ tagħha, imbghad, kienet tagħmel hafna korporali u boroż li jitqiegħdu fihom, miksijin bil-għazel jew fin. Wara li tibgħathom biex jitbierku mill-Isqof, kienet imbghad, tqassamhom fil-knejjes tad-djoċesi ta' Assisi. Hija kienet tal-fehma li tat minnhom lil kull knisja." (ProcCan 6,14 {FSK 409}) Dak li qalet din is-soru, ġie kkonfermat minn tlett



xhieda li Klara kienet tagħmel ukoll triehi tal-altar, filwaqt li s-sorjiet kienu jieħtu d-drapp u l-patrijiet kienu jeħduhom fil-knejjes u jagħtu minnhom lis-saċerdoti li jżuru l-monasteru ta' S. Damjan (ProCan 2,12 {FSK 327}) u (ProCan 9,9 {FSK 439} qalet li saru hamsin par). Ta' dan kollu għandna konferma fil-Bulla tal-kanonizzazzjoni tagħha 16 {FSK 586} u fil-*Leggenda ta' S. Klara* 28 {FSK 629} (ara wkoll LegVerCI 25 {FSK 544}). Bħal Franġisku, hija riedet tagħti eżempju lill-oħrajn.



L-insieġ li kienet taħdem bih Klara wisq probabbli kienet ix-xoqqa tal-għażel. Imma kienu jużaw ukoll id-drapp tal-ħarir, *lazzo* u *sciamito*. Huwa fatt li Klara, sa minn ckunitha, tgħallmet taħdem bis-suf b'għ-odda artigjanali. Illum b' għajnejna stess, fost ir-relikwi li hemm fil-Bażilika ta' S. Klara, nistgħu naraw, fost l-oħrajn, tazza tal-ħġieġ, li fiha balla ovali tal-ħajt tal-insieġ, li kienet taħdem bih S. Klara u kamzu li hadmet hija stess.

+++++

S. Franġisk u l-lebbruż

Qabel it-talba tal-Angelus, il-Papa Benedittu XVI, nhar it-12 ta' Frar, qal fost l-oħrajn :

“Uno splendido commento esistenziale a questo Vangelo è la celebre esperienza di san Francesco d' Assisi, che egli riassume all'inizio del suo Testamento: "Il Signore dette a me, frate Francesco, d' incominciare a fare penitenza così: quando ero nei peccati, mi sembrava cosa troppo amara vedere i lebbrosi; e il Signore stesso mi condusse tra loro e usai con essi misericordia. E allontanandomi da essi, ciò che mi sembrava amaro mi fu cambiato in dolcezza d'animo e di corpo. E di poi, stetti un poco e uscii dal mondo" (FF, 110). In quei lebbrosi, che Francesco incontrò quando era ancora "nei peccati" - come egli dice - era presente Gesù; e quando Francesco si avvicinò a uno di loro e, vincendo il proprio ribrezzo, lo abbracciò, Gesù lo guarì dalla sua lebbra, cioè dal suo orgoglio, e lo convertì all'amore di Dio. Ecco la vittoria di Cristo, che è la nostra guarigione profonda e la nostra risurrezione a vita nuova!”.

→→ FI-Art Imqaddsa mal-Franġiskani

15 - 23 Lulju (mal-Arcisqof)

5 - 13 Awwissu

2 - 10 Settembru 4 - 14 Novembru (Art Imqaddsa u Sinaj)

Kuntatt :


P. Twanny Chircop O.F.M.

Tel. 21 24 22 54

e-mail : comalt@ofm.org.mt

Chiara di Dio

Il-messaġġ ta' S. Klara illum għadu jiġi nwassal, mhux biss bil-ħajja konsagrata ta' wliedha, is-sorijiet Klarissi u dawk kollha li b' xi mod jew iehor qed jippruvaw jwassluh f' ħajjiethom, imma wkoll bil-mezzi ta' komunikazzjoni. Fost dawn illum insibu l-*musical* **Chiara di Dio**.



Is-sugġett ta' dan il-*musical* jtkellem dwar wiehed xiħ li jibda jirrakonta l-ħajja ta' S. Klara. Huwa jtkellem bil-kliem li uża l-Beatu Papa Gwanni Pawlu II: "Huwa verament diffiċli tagħmel distinzjoni bejn Franġisku u Klara". Imbghad isejjilhom "fenomeni" u "leggendu". Huwa jfakkar li bejniethom hemm xi ħaġa aktar profonda, li tiftiehem biss bil-lenti tal-Vanġelu u tal-franġiskanizmu. Imbghad jtkellem ukoll mill-lat uman tagħhom.

Qabel ma jiġi svelat il-misteru tar-raġel xiħ, fl-aħħar tal-ispettaklu, jerga' jinstema' l-lehen tal-Papa li jghid : "Huwa neċessarju li nerġġhu niskopru l-persuna ta' Klara anke fi żmienna, il-karizma tagħha, il-vokazzjoni tagħha, il-leggenda ta' Franġisku u Klara, għaliex dan huwa neċessarju għall-ħajja tal-Knisja". Hawn tidher Klara li qed tmut, imdawra minn uliedha s-sorijiet. Fix-xena tidhol oħtha Agnese u s-sorijiet jghidulha dwar oħtha u jaqrawha t-testament. Filwaqt li Klara tghannaq lil Agnese u tghidilha biex ma tibkix, titlobha ċirasa. B' sorpiża kbira soru jgibilha ċirasa, minkejja li fix-xahar t' Awwissu ma jkibrix dan il-frott. Imbghad il-*musical* jtkompla b' fatti minn ħajjet Klara, fejn turi ruhha bhala omm. Fl-egħluq tidher ruhha tinqgħad għal dejjem mal-Mulej.

Kien fl-2004 li, Carlo Tedeschi, bniedem ta' fidi kbira u ta' esperjenza kbira t' attur, kiteb u beda jddiriegħi dan il-*musical*. Andrea Tosi ħa ħsieb il-mużika u l-arranġamenti neċessarji, filwaqt il-koroġrafija hija f'idejn Gianluca Raponi. Il-partecipanti huma kollha professjonisti. F' Assisi diġa saru 'l fuq minn 600 rappreżentazzjonijiet u mal-52.000 persuna attendew. Bhalissa qegħdin jsiru rappreżentazzjonijiet ġewwa t-*Teatro Metastasio* t' Assisi. Għal aktar tagħrif ara : www.chiaradio.it



350 sena ilu.....

Nhar il-11 ta' Marzu l-Ministru Ġeneral P. Jose Rodriguez Carballo O.F.M. mexxa Quddiesa Konċelebrata fiċ-Ċentru tal-Irtiri ta' Ponticelli fl-okkażjoni tat-350 sena mit-twaqqif ta' dan il-kunvent mill-B. Bonaventura da Barcellona. Matul din is-sena ġubilari bonaventurjana tista' tintrebaħ ukoll l-indulgenza plenarja.

Min kien Beatu Bonaventura minn Barcellona 1620-1684 ?

Mikiel Battista tweled fil-24 ta' Novembru 1620 ġewwa Riudoms fit-Tarragona - Spanja minn Michele Gran u Caterina Perris. Minhabba fil-kundizzjonijiet prekarji tal-familja, huwa kellu jhalli l-istudji tiegħu u jmur jirgħa n-nagħaġ u jieħu ħsieb l-ġhelieqi tal-familja. Ta' 18 il-sena, biex jgħen lill-ġenituri morda u foqra, kien sfurzat biex jiżżewweġ, imma wara erbatax il-xahar martu mietet. Huma dejjem għexu f' ħajja kasta. B' hekk seta' fl-aħħar jidh ol mal-Patrijiet Minuri fil-kunvent tal-irtiri S. Mikiel ta' Escornalbou. Huwa libes it-tonka franġiskana nhar l-14 ta' Lulju 1640.



Għal sbatax il-sena baqa' jaħdem fil-kunventi tal-irtiri li kellha l-Provinċja ta' Katalojna. Dejjem kien jfittex li jgħex ħajja mwarrba minn kulhadd. Bejn 1642 u l-1651 għex fil-fraternita ta' Sant' Antonio f' Mora. Wara mar fil-kunventi ta' Figueras u ta' Tarrassa, fejn baqa' ħames snin u hemm wettaq il-hidmiet ta' kok, ċirkatur, infermier u purtinar. Imbghad mar fil-kunventi ta' S. Agnese u ta' Escornalbou. Imqanqal mill-ispirtu qaddis, fl-1658 qala' l-permess biex imur Ruma, ħalli jwaqqaf djar tal-irtiri f' dik il-provinċja. Telaq minn Barcellona u għadda Genova u wara żar is-santwarji ta' Loreto u Assisi, fejn fil-knisja ta' S. Damjan, sema leħen divin li qalu biex imur malajr Ruma "ħalli jferraħ id-dar tiegħu". L-ewwel sentejn għaddiehom fil-Kurja Ġeneralizja ta' Araceoli. Imbghad kien purtinar għal darbtejn fil-Kulleġġ ta' S. Isidor u f' dak ta' Capranica di Sutri.

Wara li kiteb lil Papa Alessandru VII u bl-ġhajjnuna tal-Kardinali Francesco Barberini u Cesare Facchinetti, fl-1662 seta' jwaqqaf l-ewwel kunvent tal-irtiri ta' S. Maria delle Grazie f' Ponticelli fid-djoċesi ta' Poggio Mirteto. Fl-1666 dak ta' Sant' Angelo f' Montorio Romano fid-djoċesi ta' Sabina, fl-1668 dak ta' S. Cosimato ta' Vicovaro fid-djoċesi ta' Tivoli u fl-1677 dak ta' S. Bonventura al Palatino f' Ruma. Wara mewtu, fl-1700 twaqqaf dak ta' S. Pietro f' Pofi fid-djoċesi ta' Veroli u fl-1703 dak ta' Vallecorsa fid-djoċesi ta' Fondi.

Minkejja li sab xi diffikultajiet, huwa qatt ma qatta' qalbu u ried jibqa' jaqdi bħala ajk, għalkemm ġie magħżul bħala gwardjan u direttur jew kummissarju tal-kunventi (tar-Riformella) li huwa waqqaf. Minhabba li kellu umilta kbira u l-ġhajjnuna li kien jagħti lil tant persuni batuta, bosta papiet u tant persuni kienu jgħenuh u kienu jsejjhulu 'l-Appostlu ta' Ruma'. Jingħad ukoll li ħalla xi kitbiet u Alla tah xi doni speċjali.

Miet Ruma fil-kunvent ta' S. Bonaventura al Palatino nhar il-11 ta' Settembru 1684 u l-Papa S. Piju X nhar l-10 ta' Ġunju 1906 ibbeatifikah.

B' xorti tajba anke l-Provinċja Franġiskana Maltija ħasset id-dmir li toffri l-facilita' ta' żewġ idjar tal-irtiri : Porziuncola ġewwa Baħar iċ-Ċagħaq u Padova ġewwa Għajnsielem. Alla biss jaf kemm s' issa ħareġ ġid spiritwali u materjali !!!!!

The Amazonia project of our Order (1)

Iquitos, 27/02/2012

Brothers,

Peace and Goodness!

We are in Iquitos, the Peruvian city on the banks of the Amazon called "Peruvian Manaus." We are in the Amazon, but have yet to arrive in Requena. It is the last leg of the trip. Tomorrow we will continue at 13:00 with expected arrival at dawn on Tuesday February 28.

We have just arrived in the "jungle" known here as the Amazon forest, but I want to share some first impressions and experiences on Peruvian soil. It's been a very rich time of formation, fraternal life, of co-existence with the brothers, and knowledge of the reality and history of the Franciscan presence in Peru, especially of the Missionary Province of St. Francis Solano. The Minister Provincial, Br. Mauro Vallejo, will be coming with us to Requena. He is thoughtful and present to us, just as all the brothers have been very gracious and welcoming.



The six missionaries of the new fraternity arrived on schedule. Some even earlier. The arrival and reception in Lima were very simple, brotherly and cordial. Since the day of arrival, an elderly brother showed us a book of 700 pages, the seventh volume of a collection on the "History of the Franciscan Missions in the East of Peru." Our lodging was in the "Mission Centre". Then I was struck by the fact that the Province has created its own structure (it is part of the statute of the Province) to receive, accommodate, and support the missionaries of the three Vicariates of the Peruvian jungle entrusted to the Province. At the same time, it has a physical independence and privacy while promoting fraternal co-existence with the community.



We prepared the necessary documentation and participated in the meeting of ongoing formation of the brothers of the Province, entitled, "The New Evangelization with a Franciscan Approach". We received medical examinations and recommended vaccinations; visited the fraternities of Lima and did some sightseeing around the city. The convent where we are (Provincial House and formation house) had St. Francis Solano for its first Guardian. Additionally, Peru has given the Church five saints in the beginnings of evangelization: St. Toribio of Mogrovejo (+1606), St. Francis Solano (+1610), St. Rose of Lima (+1617), St. Martin of Porres (+1639), and St. John Macias (+1645). To visit the places where both St. Martin and St. Rose were born and lived on the same street is impressive. We need to "remove our shoes", in fact, because the place is sacred.

(ikompli fil-ħarġa li jmiss)

Is-Serva t' Alla Madre Margerita de Brincat (2)

“Kienet mimlija mhabba lejn Ġesù, tant li gharfet tibni hajjitha u dik tal-Kongregazzjoni fuq il-Vangelu. Dan il-proġett evan ġeliku ta' hajja kien imdawwal u msaħħaħ minn ispirazzjoni speċjali: li tpoġġi fiċ-ċentru ta' hajjitha mhabba mheġġa lejn il-Qalb Imqaddsa ta' Ġesù fl-Ewkaristija f' qagħda ta' adorazzjoni, ta' tifhir, ta' ringrazzjament, ta' immolazzjoni u ta' riparazzjoni.”

Madre Margerita mietet “b' fama ta' qdusija” fit-22 ta' Jannar 1952, fil-Casa Madre, Rabat, Ghawdex, fl-età ta' 89 sena. “Ix-xhieda jghidulna li kif mietet, għadd kbir ta' nies ġew jitolbu h dejha b' qima u devozzjoni,” qalet Sr Marika lil IL-ĠENSillum online.

Kienet midfuna fil-kripta tas-sorijiet fil-Casa Madre. Il-fama tal-qdusija tagħha baqgħet tikber u bosta nies irrikorrew u għ adhom jitolbuha fil-htigijiet tagħhom. Skont Sr Marika, “il-hafna ittri li rċevejna u għadna nirċievu minn dawk li qalgħu grazzji



L-urna li fiha hemm il-fdal ta' Madre Margherita

Fl-4 ta' Lulju 1988 il-Kongregazzjoni għexet ġrajja kbira, meta fis-Santwarju tal-Madonna ta' Pinu kien miftuh uffiċjalment il-proċess tal-beatifikazzjoni tagħha minn Mons. Nikol Cauchi, Isqof ta' Ghawdex. Wara li ngabru bosta dokumenti u nstemgħu hafna xhieda, fit-22 ta' Jannar tas-sena 2000, il-proċess djoċesan kien magħluq mill-istess Isqof ta' Ghawdex, wara l-inkjesta djoċesana li fiha 85 persuna taw ix-xhieda tagħhom.

Fis-17 ta' Frar tal-istess sena nfetaħ il-proċess ta' beatifikazzjoni quddiem il-Kongregazzjoni tal-Qaddisin, f' Ruma. Fl-4 ta' Marzu 2004 giet ipprezentata uffiċjalment lill-Kongregazzjoni tal-Qaddisin f' Ruma, il-*Positio* fuq il-hajja u l-virtù ta' din il-mara qawwija.

“Issa nistennew, filwaqt li nitolbu bit-tama li l-Knisja tagħraf il-hajja u l-virtujiet erojċi ta' Madre Margerita u tgholliha għall-unuri tal-artali,” temmet tghid Sr Marika lil IL-ĠENSillum online.

Nota tal-Editur : Ahna wkoll ninqagħdu max-xewqa ta' Sr. Marika u nitolbu lil Alla biex il-mument ma jdumx ma jasal. Tkun haġa xierqa li nfakkru li l-postulazzjoni tal-kawza tagħ ha hija f' idejn l-Ordni tagħna u P. Ġorġ Aquilina ilu s-snin jahdem bis-sħiħ fuqha. F' dan il-waqt niringrazzjaw li tant ahwa tagħna li taw jew qed jagħtu l-ghajnuna meħtieġa lil dawn is-sorijiet, kif ukoll fil-hidmiet, li dawn is-sorijiet qed jwettqu, kemm f'pajjiżna kif ukoll barra minn xuxtna.

Għal aktar tagħrif ara : “**Inħobbu l-Imhabba**” - ktieb miktub minn P. Paolo Calliari O.M.V. maqlub għall-Malti minn huna P. Noel Muscat , 1988.

Madre Margerita - artiklu ta' P. Ġorġ Aquilina fir-rivista *Spiritu u Hajja*, n.5, p. 49-52, April 1987

Għażiż Huna li inti fis-smewwiet

N.B. Din it-talba, miktuba minn P. Dionysius Mintoff O.F.M., ġiet mibnija fuq talba ta' Nino Salvaneschi (1886-1968). Huwa kien kittieb, gurnalist u poeta taljan. Ta' 37 sena għama u baqa' magħruf bħala *il cantastorie di Dio*.

Għażiż Huna, li inti fis-smewwiet, imbierek dejjem ismek.

Tiġi fuq l-art is-saltna t' imħabba li xandart bil-fomm u wettaqt bl-eżempju matul ħajtek sakemm għodwa waħda fuq La Verna, hadt fuqek is-sinjal ta' Kristu Msallab fuq il-Golgota. U lejla waħda, għajnejk neqsin mid-dawl u ferħan, kantajt f' S. Damjan l-Għanja tal-Flejjaq. Is-sabar ta' kuljum agħtina llum, biex ngħelbu kull tfixkil u niket. Sawwar fina l-umilta u l-ħidma, il-kalma u l-ħeġġa, li għandhom ħafna mill-patrijiet tiegħek.

Hallina naraw lil huna f' kull bniedem u fil-milja tal-ferħ f' qalbna nimxu warajk fit-triq li ftaħtilna. L-għajjnuna tiegħek agħtina llum biex inqajmu lil min waqa'; nixxutaw id-dmugh ta' min jibki; infarrġu lil min ibati u biex ikollna fuq fommna kelma ta' dawl u barka biex ingħiduha lil min niltaqgħu miegħu llum. Agħtina llum xrara ta' ħajja biex fl-aħħar lejl ta' ħajjitna bla biza f' qalbna u bla dnuq f' ruħna, inkunu nistgħu insellmu 'l oħtna l-mewt tal-ġisem.

Għażiż Huna, li inti fis-smewwiet, inti taf li llum ukoll, bħal fi żmienek, għad hawn ħafna ħażen, rebgħa u mibegħda, li jibdlu lill-bnedmin fi lpup u lill-ħbieb f' eghdewwa. Imħabba mhux ta' kliem ħelu, imma t' eghmil f' waqtu mal-ħolqien kollu li jsawwab f' qalbna għall-ikbar tifhir tal-Mulej.

Għażiż Huna, lil inti fis-smewwiet, bierek lil Provinċja tagħna, kif berikt 'l Assisi. Jekk tara qalbna mtaqqla bl-għeltijiet ta' kuljum, tinsieq tara wkoll l-isforzi u l-gheja fil-ħidmiet tagħna, il-buli tar-riħ isfel u l-uġiegh ta' ġisimna.


Għażiż Huna, lil inti fis-smewwiet, bħal fi żmienek l-agħsafar tal-bejt li jittajru fis-sema għadhom isibu xi jnaqqu fl-art, għinna biex nkunu ħfief u zghar bħalhom u nittamaw fil-ħniena t' Alla.

IL-PROVINĠJA TAGĦNA - Etajiet

90+ 4 80+ 7 70+ 9 60+ 12 50+ 21 40+ 5

30+ 6 20+ 4 Total : 68 *Hajr : P. Alfred Sciberras ofm*

**Mulej Qaddis, int bghatt lil Franġisku t' Assisi biex iħabbar
lill-bnedmin il-kelma tiegħek li ssalva,
agħmel li ħafna zghazagh jilqgħu l-istedina tiegħek
biex jaħdmu għax-xandir tal-Vanġelu.**



AĦBARIJET TAL-PROVINĠJA TAGĦNA

Fiz-żmien qaddis tar-Randan, bosta aħwa pprietkaw l-esercizzi mqaddsa jew mexxew irtiri, kemm fil-knejjes tagħna kif ukoll fi knejjes jew postijiet oħra. Fid-Dar tal-Irtiri Porziuncola kien hemm bosta gruppi li għamlu użu minn din id-Dar f' dan iż-żmien qaddis.

Fil-11 ta' Marzu P. Adrian J. Cachia mexxa Quddiesa Konċelebrata fil-knisja tagħna tar-Rabat, fl-okkażjoni tal-40 sena mis-sacerdozju u l-professjoni tiegħu.

Fid-19 ta' Marzu giet iċċelebrata l-festa solenni ta' S. Ġużepp fil-knisja tagħna tar-Rabat. Hija frott ta' għaqda qawwija li hemm bejn il-patrijiet tagħna u l-membri tal-Arcikonfraternita ta' S. Ġużepp, li għandha l-Oratorju tagħha anness mal-knisja tagħna. Bhas-soltu hafna nies attendew iċ-ċelebrazzjonijiet li saru bħala preparazzjoni għal din il-festa. Il-Banda Cittadina L' Isle Adam tat sehem qawwi f' din il-festa. Din is-sena kien hawn ukoll fostna Mons. S. Magro O.F.M., Vigarju Apostoliku ta' Benghazi, wara li s-sena l-oħra, minhabba fil-gwerra ċivili li kien hemm fil-Libja, ma setghax jattendi.

Fit-23 ta' Marzu, fil-Knisja tagħna tal-Belt, il-Kurċifiss Mirakoluż reġa' ġie espost għall-jum sħiħ hdejn l-altar magġur. Barra li ġew ċelebrati bosta quddies, kien hemm talb ta' fejqan u l-patrijiet kienu disponibbli l-jum kollu għall-qrar. Ġew organizzati pellegrinaġġi wkoll mill-kunventi tagħna. Filgħaxija Mons. M. Grech, l-isqof ta' Għawdex, mexxa Quddiesa Konċelebrata. In-nies ma qattet qatt. Dak inhar fuq *Radju Marija* tkellem huna P. Noel Muscat dwar il-missjoni franġiskana tal-Art Imqaddsa.

Bejn l-24 u s-27 ta' Marzu, il-Kardinal Jao Braz de Aviz, Prefett tal-Kongregazzjoni tal-Istituti tal-Ħajja Konsagrata u s-Socjetajiet ta' Ħajja Apostolika għamel żjara ġewwa pajjiżna. Fost l-oħrajn huwa qaddes fil-kappella tal-Klarissi għas-sorijiet klawstrali kollha ta' Malta. Għall-laqgħat li saru f' Malta u Għawdex, attendew bosta aħwa.



FESTI

MEJJU 2012

BIRTHDAYS

03. P. Alexander Borg
P. Sandro Overend
- Provincjal
12. P. Cherubim Galea
19. P. Ivo Tonna

07. P. Charles Diacono
08. P. Mark Enriquez
27. P. Raymond Falzon

Xewqat qaddisa !!!!!!!

L-ahwa taghna li jinsabu f'xi dar tal-anzjani

Dar tal-Kleru - Birkirkara

P. Pietru-Pawl Meliak

P. Arthur Azzopardi

Dar S. Pawl - Hamrun

P. Benjamin Galea

Villa Messina – Rabat

P. Kamillu Aquilina

Xieraq li nsibu hin biex imorru nżurhom !!!!!!!

WERREJ

Il-Kitbiet ta' S. Klara	2	-	3
S. Klara u x-xogħol	4	-	5
<i>Chiara di Dio</i>	6		
350 sena ilu	7		
<i>The Amazonia project of Order</i>	8		
Margherita de Brincat (2)	9		
Għażiż huna	10		
Ahbarijiet tal-Provincja taghna	11		

OFM - LINK

L-Editur
P. Alexander Borg O.F.M.
Patrijiet Frangiskani
Triq Dun Pawl Vella
Tas-Sliema SLM 3200
Tel. 21 33 11 83
E-mail : fralex@maltanet.mt

Għall-aħħar aggornamenti
<http://www.ofm.org.mt>
Grazzi lil P. Joseph Magro O.F.M.